

---

dakShiNAmUrtistavaH by Shrikrishnalilashukamuni

ಶ್ರೀಕೃಷ್ಣಲೀಲಾಶುಕಮುನಿಪ್ರಣೀತೋ ದಕ್ಷಿಣಾಮೂರ್ತಿಸ್ತವಃ

Document Information



---

Text title : dakShiNAmUrtistavaH  
File name : dakShiNAmUrtistavaH.itx  
Category : shiva  
Location : doc\_shiva  
Author : Shrikrishnalilashukamuni  
Proofread by : Preeti N. Bhandare  
Latest update : December 5, 2021  
Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

June 4, 2022

*sanskritdocuments.org*

---



## ಶ್ರೀಕೃಷ್ಣಲೀಲಾಶುಕಮುನಿಪ್ರಣೀತೋ ದಕ್ಷಿಣಾಮೂರ್ತಿಸ್ತವಃ



ದುವಾರಗವರ್ವಭರದೂರವಿಜೃಂಭಮಾಣ-  
ಮೋಹಾಂಧಕಾರಪರಿಪಾಟನಬದ್ಧದೀಕ್ಷಃ .  
ಶಶ್ವದ್ ಭೃಶಪ್ರವಿಸರತ್ನಹಜಪ್ರಕಾಶ-  
ಕೋಶಃ ಪ್ರಭುರ್ಜಯತಿ ಕೋಽಪಿ ವಟಸ್ಥಲೀಶಃ .. 1..  
ಅಗ್ನೀಂದುಭಾನುಭಿರಶೇಷಜಗತ್ಪ್ರಕಾಶೈ-  
ರಾಸಾದಿತಂ ನಯನಭಾವಮವೇಕ್ಷ್ಯ ವೇದಾಃ .  
ಯದ್ ವೇದಯಂತಿ ಮಹಸಾಂ ತಮಸಾಂ ಚ ದೂರಂ  
ತದ್ ದೈವತಂ ವಟತಟೀದಯಿತಂ ಭಜಾಮಃ .. 2..  
ಕಲ್ಪದ್ರುಮೈರಲಮಮೀಭಿರನೀಶ್ವರಾಣಾ-  
ಮಾರಾಧನೀಯಪದವೀಮಧಿಗಮ್ಯ ರಮ್ಯೈಃ .  
ತೇಽಮೀ ವಯಂ ಪರಿವೃತಂ ಪರಮೇಶ್ವರೇಣ  
ತಂ ವಾ ವಟಂ ತಮಪಿ ವಾ ವಿಭುಮಾಶ್ರಯಾಮಃ .. 3..  
ಷಡ್ವರ್ಗದುರ್ಗಪರಿಲಂಘನಕೋಪಿತೇನ  
ಚಿತ್ತೇನ ಯತ್ರ ಸುಚಿರಂ ಚಪಲಾ ಮುನೀಂದ್ರಾಃ .  
ತಚ್ಚಾಂಭವಂ ಮಧುರಿಮೈಕರಸೋರ್ಮಿ ಧಾಮ  
ಶ್ರೀಮದ್ವಟಾಶ್ರಯಮುಪಾಶ್ರಯಿತುಂ ಯತದ್ಧಂ .. 4..  
ನೃತ್ಯಂತಿ ಯಚ್ಚಿರಸಿ ನಾಕನದೀಪ್ರವಾಹಾ-  
ಸ್ತದ್ಭ್ರಾತರಶ್ಚ ರಸನೇ ವಚಸಾಂ ಪ್ರಪಂಚಾಃ .  
ಚಿತ್ತೇ ದಯಾ ಚರಣರೇಣುಷು ವಾಂಛಿತಾರ್ಥಾಃ  
ಪಾಯಾದಯಂ ವಟತಟೀದಯಿತೋ ವಿಭುವಃ .. 5..  
ಇಂದ್ರಾದಯೋ ಯದರುಣಾಂಘ್ರಿರಜಃಕಣೇನ  
ರಾಜ್ಯಶ್ರಿಯಂ ತ್ರಿಭುವನೈರ್ಭೃಶಮುದ್ವಹಂತಿ .  
ವ್ಯಾಘ್ರತ್ವಚಾ ಪರಿಹಿತಸ್ಯ ಹಿ ತಸ್ಯ ಭಿಕ್ಷೋ-  
ವ್ಯಾಘ್ರಾಶ್ರಿಯಂ ವಟತಟಾವಸಥಸ್ಯ ವಂದೇ .. 6..  
ಆಮ್ನಾಯವೀಚಿಸಹಚಾರಿವಚಃಪ್ರಸಾರೈ-  
ರಾಸಾರಸಾರಸರಣೀಮಾಧಿರೋಹಮಾಣೈಃ .

ಆಸಿಚ್ಯ ಮಾನಸಮನನ್ಯಧಿಯಾಂ ಮುನೀನಾ-  
ಮಾದ್ಯಂ ವಟಂ ಚ ವಿಹರನ್ ಗಿರಿಶೋಽವತಾದ್ ವಃ .. 7..

ಮಂದಸ್ಮಿತೇನ ಚ ಮನೋಹರಮುದ್ರಯಾ ಚ  
ವ್ಯಾಖ್ಯಾನವೀಥಿವಿಭವೈಶ್ಚ ವಿಜೃಂಭಮಾಣೈಃ .  
ಆಖ್ಯಾಯಮಾನನಿಜತತ್ತ್ವರಸಾನುಭೂತಿ-

ವಿಶ್ವೇಶ್ವರೋ ವಟತಟಪ್ರಕಟೋಽವತಾದ್ವಃ .. 8..

ಊರ್ಧ್ವಂ ದಿವೋ ಭವಮಧಶ್ಚ ಭುವೋ ಭವಂತಂ

ತಿಯರ್ಕ್ ಚ ಪರ್ಯವಸಿತೇ ಭವವೈಭವಂ ತಂ .

ಗಾಢಂ ಕಯಾಪಿ ಕೃಪಯಾ ವಟವೃಕ್ಷಮೂಲೇ

ಮನ್ಮಾನಸೇ ಚ ವಿಹರಂತಮನಂತಮೀಡೇ .. 9..

ರಕ್ತಾಂಗುಲೀಯುಗಳನರ್ತ್ತಿತಚಾರುಮುದ್ರಂ

ಸಂಸಾರವೃಕ್ಷಪರಿತಕ್ಷಪರಶ್ವಧಾಡ್ಯಂ .

ಕ್ರೀಡಾಗೃಹೀತಮೃಗಲಾಂಛನಲಾಂಛಿತಾಗ್ರಂ

ಹಸ್ತೇನ ಜಾನುನಿಹಿತೇನ ಜಗನ್ಮನೋಜ್ಞಂ .. 10..

ತತ್ತತ್ಪಣಾಮಣಿವಿಭೂಷಣಭಾಸುರೇಣ

ಭಾಗ್ಯಾಧಿಕೇನ ಫಣಿನಾ ಕೃತಯೋಗಪಟ್ಟಂ .

ವಾಮೇತರಾಂಘ್ರಿತಲಕಾಂತಿಕರಂಬಿತೇನ

ವಾಮೋರುಣಾ ಗಿರಿಸುತಾಹೃದಯಂ ಹರಂತಂ .. 11..

ಇಂದೋಃ ಕಲಾಂ ಖಲು ಜಟಾಪಟಲೇ ವಹಂತಂ

ಸರ್ವಾಃ ಕಲಾ ವಚನವೀಥಿಷು ಚಾರಯಂತಂ .

ದೇವ್ಯಾ ವೃತಂ ಗಿರಿಜಯಾ ಮುನಿಭಿಃ ಶುಕಾದ್ಯೈ-

ಸ್ತಂ ವಿಶ್ವತೋ ವಿಶದಮಾದಿಗುರುಂ ಪ್ರಪದ್ಯೇ .. 12..

(ವಿಶೇಷಕಂ)

ತ್ರಿಭುವನಸುಭಗೇಯಂ ದಕ್ಷಿಣಾಮೂರ್ತಿಮೂರ್ತೌಃ


ಭಗವತಿ ಕೃತಭಾವಾ ಕೃಷ್ಣಲೀಲಾಶುಕೀಯಾ .

ಜಯತು ಜಯತು ದೇವೀ ಭಾರತೀ ಜೀವಲೋಕ-


ಶ್ರವಣಕೃದಯಜಿಹ್ವಾಜನ್ಮ ಸಾಫಲ್ಯಮೇತು .. 13..

ಇತಿ ಶ್ರೀಕೃಷ್ಣಲೀಲಾಶುಕಮುನಿವಿರಚಿತೋ ದಕ್ಷಿಣಾಮೂರ್ತಿಸ್ತವಃ ಸಮಾಪ್ತಃ ..

Proofread by Preeti N Bhandare

——  
*dakShiNAmUrtistavaH* by Shrikrishnalilashukamuni

pdf was typeset on June 4, 2022

——  
Please send corrections to [sanskrit@cheerful.com](mailto:sanskrit@cheerful.com)

